

ہفت روزہ

30
14

خدا مال دین

بسمک
میں شیعہ توحیدیت مولا محمد علی
شیخ الاسلام دارالافتاء

۱۴ / محرم الحرام ۱۴۰۵
۱۲ / اکتوبر ۱۹۸۳ء

ایک از مطبوعات انجمن خدام الدین لاہور

ایم ایس سرگودھا

انتظار حسین اسعد تادی

حضرت ابو سعید خدریؓ سے روایت ہے کہ ایک روز حضرت معاویہ رضی اللہ عنہ مسجد میں ایک حلقہ (ڈکر) کے پاس پہنچے تو امیر معاویہؓ نے دریافت کیا کہ تم یہاں کس وجہ سے بیٹھے ہو۔ انہوں نے کہا کہ ہم ذکر الہی کے لئے بیٹھے ہیں۔ حضرت معاویہؓ نے فرمایا خدا کی قسم تم کو اس چیز کے علاوہ یہاں اور کس چیز نے نہیں بٹھلایا۔ انہوں نے کہا کہ ہم صرف اسی لئے بیٹھے ہیں۔ معاویہؓ نے کہا کہ آگاہ ہو جاؤ گی نے کسی تہمت کی وجہ سے تم سے قسم طلب نہیں کی اور حضور صلی اللہ علیہ وسلم سے احادیث کو نقل کہنے میں میرے مرتبہ میں اور کوئی شخص نہیں ہے اور ایک روز حضور صلی اللہ علیہ وسلم اپنے صحابہؓ کے ایک حلقہ میں تشریف لے گئے اور ارشاد فرمایا کہ تم کو اس جگہ کس چیز نے بٹھلایا ہے صحابہؓ نے عرض کیا کہ ہم اللہ تعالیٰ کا ذکر کرنے کے لئے اور اس کی اس بات پر حمد و ثنا بیان کرنے

کے لئے کہ اس نے ہم کو اسلام کی ہدایت کی اور ہم پر اس نے احسان کیا بیٹھے ہیں۔ آپ نے فرمایا بخدا! تمہارے یہاں بیٹھنے کی بھی وجہ ہے۔ انہوں نے کہا بخدا ہم نہیں بیٹھے اس جگہ مگر اسی وجہ سے۔ آپ نے فرمایا میں نے تمہیں کسی تہمت کی وجہ سے قسم نہیں دی ہے بیکسی جبریل میرے پاس آئے اور بتایا کہ اللہ تعالیٰ تم سے فرشتوں پر فخر کرتے ہیں (مسلم)

حضرت ابوہریرہ رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا کہ جس شخص نے صبح و شام سو مرتبہ سبحان اللہ و بحمدہ یعنی اللہ پاک ہے اور اس کی تعریف ہے کہا تو قیامت کے دن اس شخص سے بہتر کسی کا عمل نہیں ہوگا مگر اس شخص کا جس نے یہ کلمات اس کے برابر کہے یا اس سے زیادہ بار کہے (مسلم)

حضرت ابوہریرہؓ بیان کرتے ہیں کہ ایک شخص حضور صلی اللہ علیہ وسلم کی خدمت میں حاضر ہوا اور عرض کیا یا رسول اللہ! میں نے ایک بچھو سے کہا ہی ایذا پائی ہے جس نے گزشتہ شب مجھ کو کھانا دیا ہے۔ آپ نے فرمایا کہ اگر تو شام کے وقت ان کلمات کو کہتا (ترجمہ) کہ میں اللہ کے کلمات تمارے ساتھ پناہ مانگتا ہوں نہ اس چیز کی برائی سے جو پیدا کی تو یہ بچھو تم کو ضرر نہ دیتا۔ (مسلم)

حضرت ابوہریرہؓ بیان کرتے ہیں کہ حضرت ابوبکر صدیقؓ نے عرض کیا یا رسول اللہ! مجھ کو کچھ ایسے کلمات بتا دیجئے جن کو میں صبح و شام پڑھا کروں۔ آپؐ نے ارشاد فرمایا کہ یہ دعا پڑھا (ترجمہ) اے اللہ! آسمان اور زمین کے پیدا کرنے والے اور ظاہر اور پوشیدہ امور کے جاننے والے ہر ایک چیز کے پروردگار اور مالک ہیں۔ گواہی دیتا ہوں کہ کوئی معبود میرے سوا عبادت کے لائق نہیں ہے۔ میں تیرے ذریعہ اپنے نفس کی برائیوں سے اور شیطان کے شر سے اور (باقی ۲۵ پر)

بِسْمِ اللَّهِ الرَّحْمَنِ الرَّحِيمِ

خدمتِ مبین

جلد ۳۰ شماره ۱۴

رئيس الادارة

حضرت مولانا علیہ السلام نور مدظلہ

مجلس ادارت

مولانا محمد اجمل قادری

عبدالرشید انصاری

ظہر منہ ادا ہو گئی

انتظار حسم، استعد قادی

اسلامیہ

بدعہ نیک

نص کا پتہ : ۲/- روپے

١٠٠

پاسان میں بدریغہ

سالانہ ۵۲۔ سہ ماہی ۸ روپے
ششماہی ۱۲ روپے

[illegible]

افغان عوام کی جدوجہد
نظریاتی تشخص کے تحفظ کی جنگ ہے

امریکی سینٹ نے حال ہی میں ایک قرارداد کے ذریعہ اپنی حکومت پر زور دیا ہے کہ وہ افغانستان میں روسی اور کارمل فوجوں کے خلاف جدوجہد میں مصروف مجاہدین آزادی کی پُر زور حمایت کرے۔

امریکی سینٹ کی یہ قرارداد افغان مجاہدین کی جنگ آزادی کے لئے ایک سپر پاور کی طرف سے حمایت کا وایتی اظہار ہے۔ اس سے قبل بھی امریکہ اور دیگر مغربی ممالک روسی جارحیت کے خلاف نبرد آزما افغان مجاہدین کی جدوجہد کی حمایت کرتے رہے ہیں اور عالم اسلام کے کم و بیش تمام ممالک اور عالمی مسلم تنظیمیں بھی افغان عوام کے مشن و موقف کی تائید و حمایت میں سرگرم ہیں۔ بلکہ اقوام متحدہ کی جنرل اسمبلی میں منظور کردہ متعدد قراردادوں کے ذریعہ روس اور اس کے چند سکہ بند حواریوں کے سوا دنیا بھر کی عالمی رائے عامہ افغانستان پر روسی جارحیت کی مذمت کرتے ہوئے افغانستان سے روسی فوجوں کی واپسی کا مطالبہ کر چکی ہے لیکن عالمی رائے عامہ مسلم ممالک اور مغربی دنیا کی اس پیچھے و پکار کے باوجود روس افغانستان سے اپنی افواج واپس بلانے اور جارحیت کا سلسلہ ختم کرنے پر آمادہ نظر نہیں آتا بلکہ بعض ذرائع کے مطابق افغانستان میں روسی افواج کی تعدادیں مسلسل اضافہ ہو

مقام: اندرونی مجریہ اکیڈمی لاہور • مطبع: اشرف پرنٹنگ پریس لاہور

مجلسِ ذکر

ضبط و ترتیب: اسحاق قادری

محاسبہ نفس

پیر طریقت حضرت مولانا عبید اللہ انور مدظلہ العالی

بِسْمِ اللَّهِ الرَّحْمَنِ الرَّحِيمِ:
يَوْمَ لَا يَنْفَعُ مَالٌ وَ
لَا بَنُونَ ۝ إِلَّا مَنْ آتَى اللَّهَ
بِقَلْبٍ سَلِيمٍ (الشعراء: ۸۸-۹۰)
ترجمہ: جس دن مال اور
اولاد نفع نہیں دے گی مگر جو
اللہ کے پاس پاک دل لے کر آیا
بزرگانِ محترم! معزز
حاضرین و معزز خواتین! بعض
لوگوں کو اپنا جرم اور اپنی خطا
تو نظر نہیں آتی لیکن وہ دوسرے
کا تنکا بھی شہتیر بنا کے دیکھ
لیتے ہیں۔ اپنے حال پر انسان کو
نظر رکھنی چاہئے۔

ایاز! قدرِ خود شناس!

حضرت رحمۃ اللہ علیہ فرمایا
کہنے تھے کہ محمود کا غلام تھا
ایاز، اس کو اپنے مالک کی
اس قدر فرمانبرداری اور اطاعت
نصیب ہوئی کہ آخر اس کا جانشین
دہی ہوا۔ رات کو ایاز اپنا پرانا
غلامانہ لباس پہن کر نفس سے
کہا کرتا تھا اے ایاز! دن کو
تو تو تختِ شاہیں پر بیٹھ کر اپنے
سر پر تاجِ شاہی سجاتا ہے لیکن
تیری اصل اوقات یہ ہے اللہ نے

اتنے منصبِ عظیم پر تجھے پہنچا
دیا ہے ایاز! تو خود شناس!
اپنی کمزوری، کوتاہی، کس میسر
اور غلامی کے دور کو نہ بھولنا
چاہئے۔ یعنی انسان کو اپنی
اوقات نہ بھولنا چاہئے۔

روح اور جسم کی غذا

انسان کیا ہے۔ اللہ تعالیٰ
نے ایک ناپاک قطرے سے انسان
کو وجود بخشا ہے جب رحمِ مادر
میں چار ماہ میں جسمِ انسانی مکمل
ہو جاتا ہے تو عالمِ بالا سے
روح آتی ہے۔ اسلام نے رُوح
اور جسم دونوں کا حق ادا کیا۔
جسم کے لئے آپ غذائیں کھاتے
ہیں۔ اور رُوح کی تربیت کے لئے
اللہ تعالیٰ نے ذکر اللہ کی تاکید
فرمائی ہے۔ ارشاد باری تعالیٰ ہے
اَلَّذِي كَرَّمَ اللَّهُ تَطْمَئِنُّ الْقُلُوبُ
اطمینانِ قلب اللہ تعالیٰ کی یاد
کے سوا نصیب نہیں ہو سکتا۔
کیونکہ رُوح کی غذا ذکر اللہ ہے۔
(باقی ۲۲ پر)

رہا ہے۔ افغانستانِ راسخ العقیدہ
اور پُرجوش و باحمیت مسلمانوں
کا ملک ہے اور اس ملک پر
روس قبضہ مستحکم کر کے جہاں گرم
پانیوں تک رسائی کی راہ ہموار
کرنا چاہتا ہے وہاں اس کا
ایک بڑا مقصد یہ بھی ہے کہ
افغان مسلمانوں کی راسخ الاعتقادی
پر ضرب لگا کر جنوبی ایشیا کے
ہاشور اور اسلام پرست مسلمانوں
کی قوت کو کمزور کر دیا جائے
تاکہ کمیونزم کی راہ میں حامل
اس بڑی رکاوٹ کو دور کر کے
اس خطہ کے ممالک کو نظر باقی تسلط
کی آماجگاہ بنا لیا جائے۔ یہی
وجہ ہے کہ پاکستان اور عالمِ اسلام
کے نظریاتی اور دینی حلقے افغانستان
کی سرزمین پر ہونے والی کشمکش
کو اس خطہ میں عالمی طاقتوں
کے مفادات کے حوالہ سے زیادہ
اسے اس کے نظریاتی پس منظر اور
نتائج کی روشنی میں دیکھ رہے ہیں۔
یہ بات درست ہے کہ گرم
پانیوں تک روس کی رسائی سے
دوسری عالمی طاقتوں بالخصوص
امریکہ کے مفادات کو خطرہ ہے
اور امریکہ اور مغربی ممالک کی
طرف سے افغان عوام کی جدوجہد
جہد کی حمایت کی وجہ بھی صرف
یہ ہے اور ہمارے ہاں بعض سیکہ
راہِ منافق کی طرف سے اسے امریکہ

اور روس کی جنگ قرار دینے اور
پاکستان کو اس سے الگ تھلگ رکھنے
کی ضرورت پر زور بھی اسی وجہ
سے دیا جا رہا ہے اور کچھ عرصہ
سے یہ نقطہ نظر زیادہ اجاگر ہو کر
سامنے آ رہا ہے کہ عالمی مفادات
کی اس جنگ میں پاکستان کو
نہیں الجھنا چاہئے اور مفاہمت کا
راستہ اختیار کر کے افغان مہاجرین
کی وطن واپسی کے لئے کارمل حکومت
سے براہِ راست بات کرنی چاہئے
لیکن ایسا کہنے والے حلقے اور
افراد اس کشمکش کے صرف ایک
پہلو کو سامنے رکھے ہوئے ہیں۔
اور دوسرے پہلوؤں کو یکسر
نظر انداز کر کے یا تو بے خبری کا
منظاہرہ کر رہے ہیں اور یا اس
نظریاتی اور دینی کشمکش سے لاتعلقی
اور بے نیازی کا اظہار کر رہے ہیں
جو جنوبی ایشیا کے اس خطہ میں
کمیونزم اور مذہبی قوتوں کے درمیان
جاری ہے اور اب افغانستان کے
بعد پاکستان کو بھی اپنی پیٹ میں
بٹھانے کے لئے آگے بڑھ رہی ہے۔
اگر مسئلہ صرف تیل کے چشموں
گرم پانیوں اور عالمی طاقتوں کے
مفادات کا ہو تو اس نقطہ نظر
کو قبول کرنے میں کوئی قباحت نہیں
ہے کہ پاکستان کو بڑی طاقتوں کی
کشمکش میں الجھنے کی کیا ضرورت
ہے پاکستان ایسا چھوٹا ملک امریکہ
(باقی ۲۵ پر)

دروود شریف سے الرجک ہو سکتا ہے ؟ وہ یہ سمجھنے لگے کہ (نعوذ باللہ) درود شریف اس پر بڑا اثر ڈالتا ہے یا اس کی جمانی اور روحانی صحت کے لئے مفید ہے کیا یہ ممکن ہے کہ ملت اسلامیہ میں ایسے بعض لوگ موجود ہیں جو درود شریف سے الرجک ہیں۔

اگر ایسا ہے تو وہ بدبخت بد نصیب ایمان کے دشمن کون ہیں؟ کس مذہب، کس مسلک، کس گروہ و فرقے سے تعلق رکھتے ہیں؟ جنہیں میاں جی کی چشم بصیرت نے دیکھ لیا ہے۔ اور وہ ان بعض بد نصیبوں سے قوم کو آگاہ کر کے ایک بڑی مذہبی و صحافتی ذمہ داری سے سجدوش ہو رہے ہیں۔

معلوم ہوتا ہے ہمارے یہ بزرگ اس عربی کلمے اَلْکِتَابِ اَبْلَحَ مِنَ الصَّيْرِیحِ پر عمل پیرا ہیں تبھی تو پورے کالم میں کہیں ان بعض لوگوں کی نشاندہی نہیں کی گئی بس اشارتاً کنایتاً بعض لوگ کہہ کر آگے گزر گئے ہیں۔ اس لئے ہم نے اپنے طور پر ان بعض پردہ نشینوں کا نقاب اٹھانے کی کوشش کی ہے تاکہ قارئین کے ذہن میں ابھرنے والے فطری سوالوں کا دفیہ ہو سکے چنانچہ ہم نے اس کے لئے

سورۃ احزاب کی محولہ بالا آیت کے تحت اپنی بساط کے مطابق فرقہ ہائے اسلامیہ کے مختلف مسالک و عقائد رکھنے والے علماء کرام کی قدیم و جدید تفاسیر اور دیگر معروف کتابوں کا مطالعہ شروع کیا۔ مگر بسیار تتبع و تلاش، کاوش کے باوجود (اپنی علمی کم مائیگی کے سبب) ہمیں اعتراف ہے کہ ہم ان بعض لوگوں کو پہچانتے سے قاصر رہے ہیں جنہیں میاں جی نے چشم بصیرت سے نہیں بلکہ دیدہ بشارت سے دیکھ لیا ہے۔ اب آپ ہی اس راز سر بستہ سے پردہ اٹھائیے۔

تم بتاؤ کہ ہم بتائیں کیا جہاں تک ہمیں معلوم ہے وہ تو یہ ہے کہ جملہ مکاتیب فکر خصوصاً ہمارے ماحول کے معروف مسالک اہل سنت و الجماعت، دیوبند، بریلوی، اہل حدیث، شیعہ وغیرہ کے علماء کرام نبی محترم قرآن مجسم مجسم اعظم صلی اللہ علیہ وسلم کی ذات والا صفات پر صلوات و سلام کے تحائف بھیجتے اور درود شریف پڑھنے کو اپنے لئے باعث صد ہزار فضیلت و سعادت قرار دیتے ہیں۔ اور اس معاملے میں ہر ایک دوسرے سے بازی لے جانے کی کوشش کرتا نظر آتا ہے اور حضرت ختمی مرتبت صلی اللہ علیہ

وسلم کی ذات اقدس پر درود شریف پڑھنا اس امت کے ان اجماعی مسائل میں سے ایک مسئلہ ہے۔ جس میں اکابرین سلف سے لے کر خلف تک آج تک کسی شخص نے انفرادی رائے قائم نہیں کی۔ ہم اپنے اس دعوے کی دلیل کے لئے مختلف مسلک رکھنے والے علماء کی تحریر دوبارہ درود شریف طول کلام کے خوف سے اختصار کے ساتھ پیش کرتے ہیں تاکہ ہمارے دعوے کی صداقت معلوم ہو سکے۔ اور نور بصیرت جیسے خوش نما عنوان کے زیر سایہ تفریق بین المسلمین کی جو خطرناک سازش تیار کی جا رہی ہے حقائق کی روشنی میں اس کا پردہ چاک کیا جا سکے۔ اہل تشیع کی مشہور زمانہ تفسیر صافی جلد ۲ جزء ۲۲ مطبوعہ طہران میں ہے لَمَّا تَرَكْتَ هَذِهِ الْاَيَةَ قِيلَ يَا رَسُولَ اللَّهِ قَدْ عَرَفْنَا اَنْتَ سَلِمَ عَلَيْكَ فَكَيْفَ الصَّلَاةُ عَلَيْكَ فَقَالَ اَقُولُونَ اَللّٰهُمَّ صَلِّ عَلٰى مُحَمَّدٍ وَ عَلٰى اٰلِ مُحَمَّدٍ كَمَا صَلَّيْتَ وَ بَارَكْتَ عَلٰى اِبْرَاهِيمَ اِنَّمَا فَهَلْ بَيْنَكُمْ مَعَشَرَانِ اِنَّمَا فِيْ هَذَا خِلَافٌ تَاكُلُوْا لَا قَالُ الْمَا مَوْنٌ هَذَا مِمَّا لَا خِلَافَ فِيْهِ اَصْلًا وَ عَلَيْهِ اِجْمَاعُ الْاُمَّةِ۔

ترجمہ: صاحب تفسیر نے

عیون (کتاب کا نام) کے حوالے سے نقل کیا ہے کہ امام رضا علیہ السلام ایک مجلس میں مامون (خلیفہ بنو عباس) کے پاس بیٹھے تھے۔ آپ نے فرمایا۔ جب یہ آیت (اِنَّ اللّٰهَ وَ مَلَائِكَتَهُ الْاُولٰٓئِیْنَ نَزَلُوْا عَلٰی رَسُوْلٍ اَللّٰهُمَّ صَلِّ عَلٰی سَلَّمَ) سے کسی نے کہا ہمیں آپ پر سلام بھیجنے کا طریقہ تو معلوم ہے پس آپ پر درود شریف کیسے پڑھا جائے؟ اس پر آپ نے فرمایا تم یوں کہو۔ اَللّٰهُمَّ صَلِّ عَلٰی مُحَمَّدٍ الْاِمَامِ۔ مامون نے لوگوں سے پوچھا کیا تمہارے درمیان اس (مسئلہ میں) کوئی اختلاف ہے؟ تو انہوں نے کہا نہیں۔ مامون (خلیفہ) کہنے لگے۔ یہ وہ مسئلہ ہے جس میں سرے سے اختلاف نہیں اور امت کا اس پر اجماع ہے۔

مشہور زمانہ غیر مقلد عالم محمد ابن علی ابن محمد قاضی شوکانی متوفی ۱۲۵۰ھ اپنی مایہ ناز تفسیر فتح القدر ص ۲۹۱ ج ۴ آیت اِنَّ اللّٰهَ وَ مَلَائِكَتَهُ یُصَلُّوْنَ عَلٰی النَّبِیِّ الْاِمَامِ کے تحت تفصیلی بحث کرتے ہوئے فرماتے ہیں کہ اہل علم کا اس بات پر اتفاق ہے کہ آنحضرت صلی اللہ علیہ وسلم پر مدتِ عمر میں ایک مرتبہ درود شریف پڑھنا فرض ہے وَ قَدْ خَلٰی هَذَا الْاِجْمَاعُ الْاَقْرَبُیْنَ فِی تَفْسِیْرِہٖ۔ اور

علامہ قرطبی نے اپنی تفسیر میں اس پر اجماع نقل کیا ہے۔ فرماتے ہیں کہ نبی علیہ الصلوٰۃ والسلام کی ذات اقدس پر صلوٰۃ و سلام کی فضیلت میں اس قدر احادیث وارد ہوئی ہیں کہ جمع کرنے سے ایک الگ مستقل کتاب تصنیف ہو سکتی ہے۔ صحیح حدیث میں ہے مَنْ صَلَّی عَلٰی صَلَوةٍ صَلَّی اللّٰهُ بِهَا عَشْرًا۔ جس نے مجھ پر ایک بار درود شریف پڑھا۔ اللہ تعالیٰ اس پر دس رحمتیں نازل فرماتے ہیں ص ۱۹ پر ہے کعب بن عجرہ سے روایت ہے۔ فرماتے ہیں۔ جب آیت اِنَّ اللّٰهَ وَ مَلَائِكَتُہُ الْاُولٰٓئِیْنَ نَزَلُوْا عَلٰی رَسُوْلٍ اَللّٰهُمَّ صَلِّ عَلٰی سَلَّمَ ہم نے کہا یا رسول اللہ! ہم نے آپ پر سلام کہنے کا طریقہ تو جان لیا لیکن درود شریف کیسے بھیجیں؟ قَدْ عَلِمْنَا السَّلَامَ عَلَیْكَ فَکَیْفَ الصَّلَاةُ عَلَیْكَ۔ آپ نے فرمایا۔ تم یوں کہو۔ اَللّٰهُمَّ صَلِّ عَلٰی مُحَمَّدٍ الْاِمَامِ (بخاری۔ مسلم)

ایک دوسرے اہل حدیث عالم نواب صدیقی حسن خان جھوپا پانی نے بھی (جو کہ ہندوستان میں مسلک اہل حدیث کے مروج اول ہیں) اپنی تفسیر فتح البیان جلد ۱ میں قاضی شوکانی سے ملتی جلتی بلکہ انہی کے الفاظ میں تفصیلی بحث کی ہے۔ اور درود شریف کی فضیلت میں یہ عبارت لائے ہیں وَ اَعْلَمُ اَنَّہٗ

قَدْ وَرَدَ فِیْ فَضْلِ الصَّلَاةِ عَلٰی رَسُوْلِ اللّٰهِ لَوْ جُمِعَتْ لِحَاجَتٌ مَّصْنُوعٌ مُّسْتَقْبَلٌ فَنَہِیْكَ بِهَذَا الْفَضْلِ الْاَجْلِلَّةِ وَ الْمَكْرَمَةِ۔ مولانا شار اللہ امرتسری غیر مقلد تفسیر ثنائی جلد ۳ اسی آیت کے تحت فرماتے ہیں۔ پس اے مسلمانو! تم کو بھی چاہئے کہ اس نبی پر درود سلام بڑی محبت و اخلاص سے بھیجا کرو یعنی کہا کرو اَللّٰهُمَّ صَلِّ عَلٰی مُحَمَّدٍ الْاِمَامِ۔

فخر المفسرین مولانا عبدالحق دہلوی اپنی تفسیر حقانی میں راقم ہیں۔ علماء اس بات پر متفق ہیں۔ کہ یَا اَیُّهَا الَّذِیْنَ اٰمَنُوا صَلُّوا عَلٰی رَسُوْلِہِ وَ عَلٰی اٰلِہٖ وَسَلَّمَ کے لئے آیا ہے اس لئے سب کے نزدیک حضرت پر درود بھیجنا واجب ہے مگر اس کے اوقات و تعداد میں اختلاف ہے۔ امام (مدینہ) مالک و امام طحاوی (حنفی) کے نزدیک عمر بھر میں ایک بار درود بھیجنا واجب ہے اور باقی مذہب۔ امام شافعی کے نزدیک قعدہ اخیرہ میں درود بھیجنا واجب ہے اول میں سنت ہے۔

درود کے فضائل احادیث میں بکثرت وارد ہیں گو حضرت کو اس کی کچھ احتیاج نہیں، بلکہ لوگوں کے فائدے کے لئے اس کا حکم دیا گیا ہے۔ خدا کے برگزیدہ

اسلام کی نشاۃ ثانیہ سید ابوالحسن علی ہمدانی کی فکر کی روشنی میں

دورہ پاکستان کے چند خطیات کی تلخیص

تحریر: پروفیسر عبدالواحد، گورنمنٹ سائنس کالج لاہور

نوجوان طلباء کے تنظیم کو پیغام

میرے عزیز بھائیو! میں نے آپ کے سامنے سورہ کہف کی آیتیں پڑھی ہیں۔ اس میں ہم کو یہ سبق ملتا ہے کہ پہلے ایمان مستحکم ہونا چاہیے، بہت بصیرت کے ساتھ، قوت کے ساتھ ہمارا ایمان اللہ پر، اس کی صفات پر مستحکم ہونا چاہیے۔

دوسری بات یہ ہے کہ اس مرحلہ ہدایت سے ہمارا تعلق ہونا چاہیے جہاں سے ہدایت کا فیضان ہوتا ہے۔ کتاب و سنت کے مطالعہ اسوۂ رسولؐ اور صحابہؓ اور مجاہدین اسلام

کے حالات سے ہمیں طاقت حاصل کرنا چاہئے۔ جس طرح کہ بیڑی چارسج کی جاتی ہے۔ سیل (علقہ) جب ختم ہو جاتے ہیں تو بدے جاتے ہیں۔ ہم اور آپ اس مادی دنیا میں چلتے پھرتے ہیں ایسے اساتذہ سے بھی پڑھتے ہیں جن کو خود بھی پورے طور پر ان دینی و غیبی حقائق پر یقین حاصل نہیں ہوتا۔ ہمارا دور ایسی چیزوں سے بھرا ہوا ہے کہ قدم قدم پر ہم کو خدا سے غافل کرنے والی چیزیں ملتی ہیں۔ ریڈیو سنئے، ٹیلی ویژن کو دیکھئے، اخبارات پڑھئے حتیٰ کہ خالص ادب وہ بھی غیر جانبدار نہیں رہا بلکہ فسق

کا ایجنٹ بنا ہوا ہے۔ ادب ایجنٹ بنا ہوا ہے مصیبت اور سفلی جذبات اور فحش اخلاق کا۔ یہ ساری چیزیں ہمارے چاروں طرف دریا کی طرح موجزن ہیں اور دریا میں ہم کو ڈال دیا گیا ہے، ہمارے حالات نے ہمارے نظام تعلیم نے، پھر اس کا کہنا ہے، خردوار بیٹا دامن تر نہ ہوئے پائے۔ تو دامن بچانے کے لئے ضرورت ہے کہ ایمان کا چراغ روشن کریں اور حرارت و محبت پیدا کریں جس کے بغیر ہم ان نفسانی خواہشات کا مقابلہ نہیں کر سکتے۔ تجربہ کی بات بتاتا ہوں کہ زمانہ اتنا جابر واقع ہوا

کہ گذشتہ قسط میں گذر چکا ہے کہ مالک اسلامیہ کے فضلاء نے تطبیقی علوم یعنی سائنس کیسٹری فزکس کی طرف کم توجہ دی اس سے غلط فہمی نہ ہو کہ عصری علوم میں مسلمانوں کا کوئی حصہ نہیں مسلمان اپنے دور عروج میں عصری سائنس علوم کے امام تھے۔ جب یورپ جہالت کی تاریک گہرائیوں میں ڈوبا ہوا تھا تو قرطبہ اور بغداد علم کی روشنی سے مالا مال تھے۔ ہونٹا یوں ہے کہ جب سیاسی زوال ہوتا ہے تو اقتصادی اور علمی زوال بھی ساتھ ہوتا ہے۔ فاتح قوم مادی دولت اور روحانی دولت (کتابیں) اپنے ساتھ سیٹ کر لے جاتی ہے۔ ایک انگریز مصنف Bredaull اپنی تصنیف Making of Humanity میں لکھتا ہے "اگر مسلمان نہ ہوتے تو موجودہ سائنسی تہذیب جنم ہی نہ لیتی مسلمانوں نے سائنس کی روح یعنی مشاہدہ کو ایجاد کیا" اسی طرح صفر کا ہندسہ مسلمانوں نے علم ریاضی میں شامل کیا اور اگر آج صفر کا ہندسہ جدید سائنس و ٹیکنالوجی سے نکال دیا جائے تو باقی صفر نہ سہی تقریباً صفر بچے گا۔ مسلمان سائنسدانوں کے بے شمار کارنامے انہوں نے سائنسی تہذیب کی بنیاد رکھی اہل علم حضرات کا فرض ہے کہ وہ مسلمانوں کے سائنسی و فنی کمالات پر قلم اٹھائیں تاکہ نئی پود احساس کمتری کا شکار نہ ہو کمالات میں غور و فکر اور تحقیق قرآن ہی کی دعوت ہے۔ علم اور جہاد میں اجتہاد اور جہاد کی تیاری بھی قرآن کی دعوت ہے۔ گویا قرآن کے سبق کو بھلا کر ہم سیاسی و علمی زوال میں مبتلا ہوئے۔

پہر راقم آثم کو القول البدیع فی الصلوٰۃ علیٰ حبیب الشفیع دیکھنے پڑھنے کی سعادت نصیب ہوئی۔ بلاشبہ جیسا حضرتؑ نے فرمایا واقعی قابل دید شے ہے! حکیم الامت حضرت مولانا اشرف علی تھانویؒ دیوبندی بیان القرآن ص ۶۳ پر فرمے ہفتم اجلال شان نبویؐ باخبر و انشاء صلوٰۃ و سلام کے عنوان سے اسی آیت کے تحت مفصل کلام فرماتے ہوئے لکھتے ہیں۔ حدیث میں ہے کہ آپؐ پر ایک بار درود بھیجنے سے اس شخص پر اللہ تعالیٰ کی دس رحمتیں نازل ہوتی ہیں۔ (آگے فرماتے ہیں)

علماء محققین نے فرمایا ہے کہ صیغہ امر کا نص قطعی اثبوت و قطعی الدلالت فرضیت کے لئے ہے اور مقتضی تکرار کو نہیں اس لئے عمر بھر میں ایک بار تو فرض ہے، جیسا کلمہ توحید کا تلفظ ایک بار فرض ہے اور جس مجلس میں آپؐ کا ذکر مبارک ہو وہاں نظراً الی التوحید التواریخ فی الہادینیت و الی الدلائل الثابتہ بالخروج ایک بار واجب ہے۔ اور اس سے زیادہ نظراً الی انفاً بل مقبہ ہے۔ چونکہ اس مقام کے مطالعہ کے وقت احتمال ہے کہ شاید ناظرین کو قصداً صلوٰۃ و سلام سے ذہول ہو جائے اس لئے ایک مختصر عبارت میں لکھ

بندوں پر رحمت بھیجنے اور دعا کرنے سے اللہ تعالیٰ اس دعا کرنے والے پر رحمت و برکت نازل فرماتے ہیں۔

حضرت شیخ الہند مولانا محمود حسنؒ اسیر مالٹا کے ترجمہ قرآن پر علامہ شبیر احمد عثمانی دیوبندی ص ۶۲ پر تحریر فرماتے ہیں۔ "حدیث میں ہے کہ جب آیت اِنَّا اللّٰهُ وَمَا کُنَّا یُصَلُّوْنَ عَلَی الْبَنَی الْاَمَّ نازل ہوئی۔ صحابہؓ نے عرض کیا یا رسول اللہ صلی اللہ علیہ وسلم سلام کا طریقہ تو ہمیں معلوم ہو چکا۔ صلوٰۃ کا طریقہ بھی ارشاد فرمائیے جو نماز میں پڑھا کریں۔ آپؐ نے درود شریف تلقین کیا اَللّٰهُمَّ صَلِّ عَلَیْ مُحَمَّدٍ مولانا عثمانیؒ آیت کی تفسیر کے بعد علیحدہ لکھتے ہیں:

تنبیہ، صلوٰۃ علی البنی کے متعلق مزید تفصیلات ان مختصر فوائد میں نہیں ساسکتیں۔ شروح حدیث میں مطالعہ کی جائیں اور اس باب میں شیخ شمس الدین سعادتی (شافعی) کا رسالہ "التعلیل البدیع فی الصلوٰۃ علی حبیب الشفیع" قابل دید ہے۔ ہم نے شرح مسلم و فتح الملہم (عربی) میں بقدر کفایت لکھ دیا ہے۔ فالحمد للہ علی ذالک۔ (علامہ عثمانیؒ کی یہ تحریر دیکھنے کے بعد گویا آپ کی تحریک

ہے کہ اگر اس کے مقابلے میں ایمان کی طاقت نہ ہو اور وہ نمونے آپ کے سامنے نہ ہوں جو سیرت کے اندر ہمیں ملنے ہیں تو ہم زمانہ کا مقابلہ نہیں کر سکتے۔ ہماری نمازیں درست ہوں، یہ طاقت نمازوں سے پیدا ہوتی ہے۔ بندگانِ خدا کے پاس بیٹھنے سے پیدا ہوتی ہے۔ اللہ کے ساتھ ایسا تعلق ہونا چاہئے، ہم کو ایک سجدہ نصیب ہو جائے جس کی زمین بھی تاب نہیں لاسکتی۔ وہ سجدہ روح زمین جس کا پجائی جاتی اسی کو آج نرستے ہیں منبر و محراب روح زمین کا پنے نہ کانپے، اپنا کلیجہ تو کانپ جائے، اپنا دل تو کانپ جائے، آنکھیں تو اشکبار ہو جائیں یہ سجدہ جب نصیب ہوگا تو آپ کو مادیت پر قابو ہوگا۔

اپنے محدود تجربے کی بنا پر اور بانی بھی عرض کرنا چاہتا ہوں۔ ایک بات تو یہ ہے کہ آپ سیرت سازی

کی کوشش کریں۔ ہماری دینی دعوؤں میں سب سے بڑا نقص یہ ہے کہ سیرت کی تعمیر نہیں ہوتی اور نوجوان اگلے مرحلے پر جا کر پست ہو جاتے ہیں۔ سیرت کی تعمیر کتاب و سنت، اسوہ رسولؐ کے ماتحت ہو تو پھر پائے ثبات میں نغز نہیں آتی۔

دوسری بات یہ ہے کہ اپنی فکر کریں۔ اس زمانہ کا ایک عیب یہ بھی ہے کہ دوسروں کی زیادہ اپنی فکر کم ہوتی ہے۔ آدمی کو دوسروں کے عیوب پر نظر سے زیادہ اپنا محاسبہ کرنا چاہئے۔

اور اپنا مطالعہ وسیع کریں اور عمیق بھی۔ آپ کے مطالعہ میں وسعت بھی ہونی چاہئے اور عمق بھی ہونا چاہئے۔ یعنی آپ اسلام کے اصل سرچشمہ قرآن و سنت سے گہری واقفیت حاصل کرنے کی کوشش کیجئے۔

میرے دل میں آپ کے لئے جگہ ہے اور میں آپ کی قدر کرتا ہوں

حضرت عمرؓ کا یہ فرمان مجھے اکثر یاد آتا ہے کہ ایک مرتبہ کئی جلیل القدر صحابی ایک جگہ جمع تھے تو حضرت عمرؓ نے فرمایا کہ ہر شخص اپنی مرادیں مانگ لے، خدا سے دعا کرے، کسی صحابی نے فرمایا کہ میرے پاس اتنا سونا ہو کہ میں خدا کی راہ میں صرف کروں۔ کسی نے کہا مجھے عبادت کی توفیق ہو، حضرت عمرؓ کی ہاری آئی تو انہوں نے فرمایا جانی میرا تو یہ جی چاہتا ہے کہ میرا گھر خالہ اور ابو عبیدہؓ اور فلاں فلاں سے بھرا ہوا ہو اور میں ایک ایک کو ایک ایک محاذ پر بھیجوں اور ساری دنیا میں اسلام پھیلاؤں تو اس کی کس سے امید کی جا سکتی ہے؟ آپ ہی جیسے نوجوانوں سے۔

مدارس عربیہ میں طالبان

علوم نبوت کو سپنام

لے علی میاں پرانے چراغ میں حضرت کے درس قرآن کے بارے میں لکھتے ہیں: درس قرآن میں ایک خاص مضمون جذبہ جہاد یعنی فی اللہ اور لکھنویوں سے شدید دشمنی اور نفرت کا مضمون تھا اور جو بار بار درس میں آتا تھا اور خود قرآن کی آیات اس کی رہبری کرتی تھیں۔ میرا نشوونما اس وقت علمی و ادبی اور زندہ کے ماحول میں ہوا تھا۔ خاندان میں بھی انقلاب زمانہ اور انگریزی تعلیم کے اثر سے یہ نذر کہ بہت کم رہ گئے تھے۔ حقیقتاً حضرت مولانا کے درس سے اس دنیا سے آشنائی پیدا ہوئی اور معلوم ہوا کہ علم و مطالعہ فکر و نظر اور ادب و شعر کے علاوہ کچھ مقاصد و حقائق اور کچھ لذتیں اور ذائقے ہیں اور انسانوں کی کوئی قسم ایسی بھی ہے جس کے لئے دین صرف خبر نہیں بلکہ نظر، یاد دریافت نہیں بلکہ یافت کا معاملہ ہے۔

سردین مارا جزا در نظر اد درون خانہ مایہرون در

معہ تمام اصحاب کے ادب و احترام کے ساتھ میرا اوٹ حضرت عمرؓ کی ملے کی طرف ہے اللہ نے حضرت عمرؓ کو کمال درجے کی بصیرت عطا فرمائی جس کی نشاندہی حضورؐ نے فرمائی۔ آپ کا ارشاد ہے۔

ترجمہ: میرے بعد اگر کوئی نبی ہوتا تو عمرؓ ہوتے۔

آپ کا دوسرا ارشاد ہے۔

ترجمہ: جس راستے سے عمرؓ کا گذر ہوتا ہے اس راستے سے شیطان بھاگ جاتا ہے۔

عہد حاضر کا چیلنج اور امت محمدیہ کے فرائض

میں سمجھتا ہوں کہ عصر جدید کا سب سے بڑا فتنہ اور جدید اصطلاح میں چیلنج مادیت، نفس پرستی اور دونوں ہے۔ یہ فتنہ ہر زمانہ میں رہا لیکن گذشتہ دور میں جو لوگ مادیت کے نقطہ عروج پر تھے وہ بھی احساس کمتری کا شکار تھے۔ ان کو محسوس ہوتا تھا ہم کوئی غلطی کر رہے ہیں، ہم اپنے نفس کی تسکین تو کر رہے ہیں دماغ کی تسکین سے عاجز ہیں۔ مشرقی و مغربی کیمپ کا واحد نقطہ نظر

لیکن اس زمانہ کی خصوصیات یہ ہے کہ مادیت کو ترقی و شائستگی کا منہ سمجھا جاتا ہے۔ اس بارے میں مشرقی اور مغربی کیمپ میں کوئی اختلاف نہیں۔ اختلاف صرف یہ ہے کہ یہ کس فلسفہ اور کس منتخب فکر کے ہاتھ میں رہے؟ امریکہ کا اصرار ہے کہ اپنی ملکیت میں آزادانہ تصرف اور اس کے استعمال کی آزادی رکھنے کا اصول صحیح ہے اور مشرقی کیمپ روسی کمیونسٹ بلاک اس پر یقین رکھتا ہے کہ کسی فرد، گروہ یا خاندان کی اجارہ داری غلط ہے وسائل زندگی کو عام ہونا چاہئے اس میں مساوات ہونی چاہئے اور اس کا اختیار حکومت کے ہاتھ میں ہونا چاہئے۔ دونوں اس چیز کے قائل ہیں کہ اصل چیز لذت اور

ارادہ کی آزادی ہے جو جی میں کرنا، اس مادی جسم کو آرام پہنچانا یہی مقصود ہے، نہ کہیں سے آئے تھے نہ کہیں جانا ہے، نہ کسی کے سامنے حساب کتاب پیش کرنا ہے۔

وہ حقائق جو مادیت پر ضرب کاری لگاتے ہیں

جب انسان اپنے پیٹ کا، اپنے منہ کا غلام تھا جب انسان دولت، عورت، زمین کے سوا کسی کو حقیقی نہیں مانتا تھا جب دنیا کی کثیر آبادی مخلوق کے سامنے جھکتی تھی۔ انبیاء اپنے اپنے ذریعے آئے اور انہوں نے بتایا کہ اس عالم سے ماوراء ایک عالم ہے وہ عالم اس عالم سے کہیں زیادہ وسیع، کہیں زیادہ رفیق اور حسین و جمیل ہے اس عالم کو اگر تم دیکھو تو اس عالم کا گوارا کرنا مشکل ہوگا۔ اس عالم میں زندگی گزارنا ایسا ہوگا جیسے مچھلی کو پانی سے نکال کر خشکی پر ڈال دیا جائے تو اس کا دم گھٹنے لگتا ہے۔ اسی طریقہ سے اگر تم اس عالم کو دیکھو تو تو تمہاری آنکھیں کھل جائیں۔ اور تم کو اس دنیا سے گھن آنے لگے جس طرح کسی کو ایک منٹ کے لئے گندگی کے کسی ذخیرے پر کھڑا کر دیا جائے تو اس کا دم گھٹنے لگتا ہے اور اس کو متلی آنے لگتی ہے یہ وہ چیز ہے جس کو قرآن نے بیان فرمایا۔ "قل متاع الدنیا قلیل۔"

بازرچیہ اطفال ہے دنیا مرے آگے سب سے پہلے اللہ کے سمیروں نے دنیا کی یہ حقیقت منکشف کی کہ دنیا بچوں کا کھیل ہے۔ جیسے ریت پر بیٹھے وہ گھر بناتے ہیں توڑ دیتے ہیں پھر بناتے ہیں اور توڑ دیتے ہیں۔ عارفین کے سامنے اللہ نے یہ حقیقت منکشف کی۔ جگہ دل لگانے کے دنیا نہیں ہے

خدا نے اس دنیا کو آباد رکھا ہے، اس لئے خدا نے یہ دنیا عام انسانوں پر ایسی منکشف نہیں کی ہے جیسے عارفین پر منکشف کی تھی ورنہ یہ دنیا ویران ہو جاتی۔ اس دنیا میں مکان بنانے میں، کارخانہ بنانے میں کسی کا دل نہ لگنا یہ حکمت الہی ہے ورنہ اگر یہ حقیقت منکشف ہو جائے۔ اور آخر میں جو کچھ ہونے والا ہے پہلے اگر دکھا دیا جائے تو انسان سے کچھ بھی نہ ہو سکے اس کا دم ٹک جاتے یا ہاتھ پر ہاتھ رکھ کر بیٹھ جاتے۔ اور انگلی ہلانا اس کا مشکل ہو جائے۔ یہ تو انبیاء اور ان کے نائبین کا جگر تھا کہ سب جانتے ہوئے انہوں نے دنیا کے حقوق ادا کئے، عزیزوں ہمسایوں اور انسانوں کے حقوق ادا کئے، رہے تو سلیقے کے ساتھ رہے، ذوق کے ساتھ رہے، سکون اور عزم کے ساتھ رہے۔

جس شہر جس محلہ میں رہے اسے صاف کیا لیکن دل انہوں نے ایک منٹ کے لئے بھی اس دنیا میں نہیں لگایا اور برابر کہنے رہے "اللہم الا عیش الا عیش الاخرۃ" انہوں نے مسجدیں بھی بنائیں اسلام بھی پھیلایا فتوحات بھی کیں نئے نئے علوم و فنون وجود میں آئے لیکن فرق یہ ہے کہ وہ اس دنیا کو آخری منزل نہیں بلکہ ابتدائی منزل سمجھتے تھے اور یہی ہم میں اور ان میں فرق ہے۔ وہ بادشاہوں کو خاطر میں نہیں لاتے تھے وہ بادشاہوں سے اس طرح باتیں کرتے تھے جس طرح مریضوں سے کرتے ہیں ان کو بادشاہوں پر ترس آتا تھا کہ غریب کس مصیبت میں گرفتار ہیں۔ دیکھئے ربیع بن عامر سے رستم نے جب پوچھا کہ تم کیسے آئے ہو؟ تو کہنا تم کو دنیا کی کال کوٹھڑی سے نکال کر دنیا کی وسیع فضا میں داخل کرنے آئے ہیں۔

اسی طرح شیخ الاسلام ابن تیمیہ کا مقلد ہے "الجنة فی صدری" میری جنت میرے سینے کے اندر ہے۔ اس لئے کہ ان کو اللہ پر بھروسہ تھا وہ کسی چیز سے نہیں ڈرتے تھے ہر وقت شکر کا غلبہ تھا۔ نماز میں ان کو لذت اور دعا میں ان کو حلاوت محسوس ہوتی تھی اور ہر وقت جنت ہی جنت میں لوٹے پوٹے رہتے تھے۔ دیکھنے والے دیکھتے تھے وہ دنیا میں ہیں، لیکن حقیقت میں جنت

الفردوس میں تھے۔

بعض عارفوں کا قول سنا ہے کہ "اگر دنیا والوں کو معلوم ہو جائے کہ ہم کس عیش میں ہیں۔ تلواریں لے کر جس طرح ملکوں پر حملہ کرتے ہیں اسی طرح ہم پر حملہ کر دیں۔ ایک گوشہ یا مسجد کے کونے میں بیٹھنے نہ دیں، سمجھیں کہ یہاں کوئی خزانہ گڑا ہوا ہے، اتنا مانگن کہ اس کو نہ بھوک معلوم ہوتی ہے اور نہ پیاس، اس کی جائے نماز کے نیچے کنکشن ہے جہاں سے رزق ملتا ہے جہاں سے فرحت اُبلتی ہے تو وہ ہمیں اٹھا دیں اس مصالے سے اور بیٹھ کر وہاں کھدائی کریں جیسے پٹرول کی کھدائی ہوتی ہے۔

قناعت کا جوہر

حضرات اصل چیز کا مقابلہ وہ علماء کر سکتے ہیں جن کے اندر قناعت کا جوہر ہو جو کسی دام میں نہ آسکیں اور کہیں نہ

برو ایس دام بر مرغ و گرنہ کہ عنقا را بلند است اشیانہ جاؤ کسی اور کو آزمائو ہم بکنے والے نہیں ہیں چند سکوں یا عہدوں کے لئے کرسی کے عوض یا عزت کے عوض یا اپنا منہ بچ ڈالیں یہ نہیں ہوگا۔ بہان پور میں ایک بزرگ تھے ان کے پاس عالمگیر نے جانا شروع کیا وہ فرمانے لگے میں نے ایک جگہ اپنے لئے انتخاب کی تھی اگر بادشاہ کو وہ بھی پسند آگئی ہے تو میں کہیں

اور چلا جاؤں۔

میں نے آپ کے سامنے آیت پڑھی "هو الذی بعث فی الامیین رسولا منهم یتلوا علیہم آیاتہ و یدیکہم ویعلمہم الکتاب و الحکمۃ" یہ ہیں نبوت کے چار شعبے جو اللہ تعالیٰ ان کے نامین کو بطریق نیابت، بطریق خلافت عطا فرمایا ہے ایک تو ہے تلاوت قرآن جس کا نمونہ آپ نے دیکھا قاری صاب نے پڑھ کر سنا یا کتاب کی تعلیم یہ علوم دینیہ ہیں قرآن و حدیث ہے، تفسیر ہے۔ حکمت ہے مراد اخلاق فاضلہ اس کے بعد صاحب تزکیہ نفس کا تزکیہ کرتا ہے۔ اخلاقِ ربیلہ کو نکال دیتا ہے۔ حمد کو، قمر کو دور کرتا ہے۔ حُب دنیا اور حُب جاہ کو نکالتا ہے۔ اس کی بجائے اللہ کی محبت، آخرت کا جنت کا شوق دل میں بٹھاتا ہے یعنی ہمارے علماء نفس کی غلامی کے پھندے سے نکل چکے ہوں ان کو دولت اور عزت کی بڑی سے بڑی مقدار اپنی دعوت سے اپنی تعلیم سے اپنی زندگی کی نتج سے نہ ہٹا سکے۔

آج عرب و عجم میں کسی چیز کی کمی نہیں ہے لیکن اگر کمی ہے ... تو زائدانہ زندگی اور قناعت کی۔ عصر حاضر کا چیلنج ہے مادیت اور اس کا جواب ہے مادیت سے بالاتری۔ علماء ایسی زندگی کا نمونہ پیش کریں کہ یہ معلوم ہو کہ یہ کسی اور ہی طبقہ کے

لوگ ہیں یہ ناسین انبیاء ہیں جن کے پاس جابر دنیا کی بے حقیقتی ظاہر ہو اور کم سے کم یہ معلوم ہو کہ یہ دولت ہی سب کچھ نہیں ہے جس کو سو بار غرض ہو وہ یہاں آئے ہم کسی کے دروازے پر نہیں جاتے اگر جاتے ہیں تو دین کی دعوت لے کر جاتے گے امر بالمعروف اور نہی عن المنکر کے لئے جائیں گے کسی فریضہ سنت کے احیاء کے لئے جائیں گے۔ یہ ہے مادیت کا جواب۔

مطالعہ قرآن کے بارے اظہارِ خیال
مطالعہ قرآن سے عملی زندگی کا آغاز

میں اپنا تھوڑا سا تعارف کرانا مناسب سمجھتا ہوں کہ میں قرآن مجید کا ایک حقیر اور ادنیٰ طالب علم ہوں میری علمی زندگی قرآن مجید ہی کے مطالعہ سے شروع ہوئی میں نے کئی جگہ لکھا ہے کہ مجھے اللہ نے ایک ایسا استاد عطا کیا جس کو ذوق ایمانی اور ذوق قرآنی ملا تھا (شیخ غیل بن محمد یانی) وہ قرآن مجید پڑھتے تھے اور روتے تھے پہلا نقش جو مجھ پر پڑا وہ ان کی آواز کا، جو درد میں ڈوبی ہوئی تھی یہ میری خوش نصیبی تھی اور قرآن مجید کا اصل مزاج بھی یہی ہے۔

قرآن مجید کا مزاج صدیقی ہے

قرآن مجید کا مزاج صدیقی ہے جب حضرت ابو بکر صدیق سے کہا گیا کہ نماز پڑھاؤ اور حضور کے مصلے پر کھڑے ہو جاؤ تو حضرت عائشہؓ نے عرض کیا کہ ابو بکرؓ کو اس سے معاف رکھا جائے کہ وہ "رجل بکاء" ہیں۔ جب وہ قرآن پڑھنے لگتے ہیں تو پڑھ نہیں سکتے۔ ان پر گریہ طاری ہو جاتا ہے اور لوگ سن نہیں سکتے ہیں اور یہی شکایت کی تھی مشرکین قریش نے جب حضرت ابو بکرؓ کو نماز پڑھانے کی اجازت دی گئی اور انہوں نے اپنے گھر کے سامنے ایک مسجد بنائی۔ جب تک کہ وہ برتری نماز پڑھتے رہے تو لوگ وہاں جمع نہیں ہوتے لیکن جب وہ قرأت کرنے لگے اور مرد عورتیں اور بچے وہاں جمع ہونے لگے۔ پھر وہ رقت کے ساتھ قرآن مجید پڑھنے لگے تو پھر بھی موم ہونے لگے اور دلوں پر ایسا اثر ہونے لگا کہ قریش کو یہ فکر پڑ گئی کہ کہیں مکہ معظمہ کی زندگی میں تنہا نہ مچ جائے اور تمام کار ان کے ہاتھوں سے نہ نکل جائے۔ اصل میں قرآن کا مزاج ہی یہی ہے کہ درد کے ساتھ ایمانی حلاوت کے ساتھ پڑھا جائے۔ یہ میری خوش نصیبی کہ پہلا معلم جو مجھے عطا کیا گیا وہ رقیب القلب تھا۔ دل درمند رکھتا تھا اور ہم لوگوں کو

حسرت رہتی تھی کہ وہ دیر تک قرآن شریف پڑھیں اور ہم نہیں وہ ہمارے محلے کی مسجد میں فجر کی نماز پڑھاتے تھے۔ شاذ و نادر کبھی ایسی نوبت آتی تھی کہ وہ پوری سورۃ پڑھ سکیں۔ پڑھنا شروع ہوا کہ گریہ طاری ہوا آواز بھر گئی ان کا روزانہ کا یہ معمول تھا۔ انہوں نے مجھے قرآن مجید کی کچھ سورتیں پڑھائیں پھر وہ وقت آیا کہ زبان و ادب کی تعلیم غالب آ گئی اور اسی میں مشغول ہو گیا لیکن قرآن مجید کا جو ذوق خفاہ وقتاً فوقتاً سامنے آتا تھا اور اثر کرتا تھا۔ اس کے بعد جب میری تعلیم مکمل ہوئی تو قرآن مجید کے مطالعہ کا شوق پیدا ہوا مدارس کے نصاب میں جو کتابیں پڑھی جاتی ہیں ان سے زیادہ پڑھیں پھر یہاں آکر مولانا احمد علیؒ سے قرآن مجید پورا پڑھا۔ یہاں بھی جس چیز نے متاثر کیا وہ ان کی قرآنی زندگی تھی جس کو قرآن ماطن کہا گیا ہے۔ اس سے قلب میں چلا محسوس ہوتی تھی۔ مولانا کی زباناں زندگی، درویشانہ معاشرت اور عمل بالسنّت کا مجھ پر وہ اثر پڑا جس کو "برکت" کے لفظ سے تعبیر کرتے ہیں۔ پھر مدوۃ العلماء میں بحیثیت استاد میرا انتخاب ہوا تو خاص طور سے قرآن مجید کا درس میرے سپرد ہوا۔

ماشاء اللہ حضرت مولانا عبید اللہ انور مظلہ کی تلاوت بھی ایسی ہی ہے۔ درد و محبت سوز و گداز میں ڈوبی ہوئی آواز، جمہرات کو کبھی کبھار جب قاری صاحب موجود نہ ہوں تو حضرت سورہ طارق کی تلاوت فرماتے ہیں تو محسوس ہوتا ہے جیسے قرآن قلب و دماغ پر نازل ہو رہا ہے خواہش تو یہی ہوتی ہے کہ صرف یہ جمہرات کو تلاوت فرمائیں۔ لیکن جو مزاج شیخ میں آئے۔

تو مجھے کئی سال تک قرآن مجید کی خدمت کا موقع ملا تفسیر بھی پڑھائی میں نے اپنا تعارف اس لئے کرا دیا کہ آپ سمجھیں کہ میں قرآن مجید کا ادنیٰ طالب ہوں اس کے بعد جو کچھ بھی اللہ نے توفیق دی اس میں قرآن مجید کا سب سے بڑا حصہ ہے۔ عجمیہ مردم ہمہ از دولت قرآن کردم جن لوگوں نے میری ناچیز تحریریں اور تصنیفات دیکھی ہیں ان کو اندازہ ہوگا کہ میری تحریروں کا نانا بانا قرآن مجید سے تیار ہوتا ہے۔ میں نے سب سے زیادہ قرآن سے مدد لی ہے۔ اور پھر تاریخ سے، اور میں تاریخ کو قرآن مجید کی ہی تفسیر سمجھتا ہوں۔

علوم دینیہ کے طلباء و فضلاء کے کامیابی کی تمینے لازوال شرطیں

سنن الہیہ ناقابل تبدیل ہیں

آپ سے عرض کرنا چاہتا ہوں کہ زمانہ کا انقلاب ایک حقیقت ہے سو برس پہلے کا زمانہ دیکھئے کیا خیر و برکت کا زمانہ تھا، خواص و خواص اس وقت کے عوام بھی اس زمانہ کے خواص سے بہتر تھے۔ کیا قوت ایمانی تھی کیا دینی حمیت وغیرہ تھی، دین کا علم، قرآن کا حفظ، مرد و مرد عورتوں میں کتنا عام تھا۔ اس وقت غفلت و مادیت کا دور ہے۔ لیکن میں آپ کو بتانا چاہتا ہوں کہ ان تمام انقلابات کے باوجود جو پہلے ہو

چکے اور ان تمام انقلابات کے باوجود جو اب ہو رہے ہیں اور ہوں گے اور جن کو اللہ کے سوا کوئی نہیں جانتا، اللہ تعالیٰ کی ناقابل تبدیل ہیں۔ اور ان پر انقلاب کا کوئی اثر نہیں۔

جہاں اس حقیقت کا قرآن مجید میں اعلان فرمایا گیا ہے وہاں اس کو قرآن مجید کے عام اسلوب کے خلاف زور دینے کے لئے دہرایا گیا ہے اور مکرر فرمایا گیا ہے۔ "ولن تجد لسنة اللہ تبدیلاً، ولن تجد لسنة اللہ تحویلاً"

اللہ تعالیٰ نے اپنی قدرت کاملہ اور علم کامل کی بنا پر اس کا ثبات اور فطرت انسانی کے متعلق جو آئین و قوانین بنا دئے ہیں اور جو اصول طے کر دئے ہیں ان میں قیامت تک کوئی تبدیلی نہیں ہوگی۔ ان قوانین کی فہرست بہت طویل ہے اور مجھ جیسے طالب علم کے بس میں نہیں ہے کہ وہ پوری فہرست مرتب کر سکے لیکن میں اپنے ناقص علم کی بنا پر ان سنن کونیمہ میں سے نین سنتوں کا ذکر کروں گا جن کا ہماری زندگی اور ہمارے مدارس و مقاصد سے خاص تعلق ہے۔

ان میں سے ایک سنت اللہ لوگوں کا نافعیت و افادیت کے سامنے جھکتا، اس کی قدر کرنا اور اس کو تسلیم کرنا ہے۔ نافع کی طرف رجوع کرنا اور وہ مل جائے تو اس

کی قدر کرنا فطرت انسانی میں داخل ہے۔ اس میں رنگ و مذہب اور قوم و وطن کی بھی تفریق نہیں۔ "نافع" اگر پہاڑ کی چوٹی پر بھی بیٹھ جائے گا، دنیا اس کو تلاش کرنے کے لئے وہاں پہنچے گی یہ اللہ کی سنت ہے جو ہزاروں لاکھوں برس سے چلی آ رہی ہے۔

نافع کے تلاش و طلب

عزیز طلبہ! آپ اپنے اندر نافعیت پیدا کرنے کی کوشش کیجئے۔ آپ کی مدد سے علمی عقدے حل ہوتے ہوں آپ کی صحبت میں بیٹھ کر ایمان میں طاقت پیدا ہوتی ہو۔ اس کے بعد اگر آپ اپنے اور لوگوں کے درمیان دیواریں کھڑی کر دیجئے اپنے مکان کا دروازہ بند کر کے بیٹھ جائیے۔ لوگوں کو اگر یہ معلوم ہوگا کہ یہاں ایک "نافع" رہتا ہے اس سے فلاں قسم کا فائدہ اٹھایا جاسکتا ہے۔

(روح کا فائدہ اور ایمان کا فائدہ تو بہت بڑی چیز ہے) تو لوگ دیواریں بھانڈ کر اور دروازہ توڑ کر آپ کے پاس پہنچ جائیں گے۔ تو نافعیت ہی اصل چیز ہے جس پر لوگ پروانہ دار ہجوم کرتے ہیں پروانوں کو بتانے کی ضرورت نہیں کہ شمع جل رہی ہے۔ نافعیت کی قوت تسخیر دنیا کا فائدہ ہی ہے کہ جو سودا جس دکان پر ملتا ہے آدمی اس کی خریداری کے لئے وہیں جاتا ہے ایک صاحب کمال بھی دوسرے صاحب

کمال کی طرف رجوع کرتا ہے۔ امام احمد بن حنبلؒ حدیث و فقہ میں اپنے زمانے کے امام اور بغداد میں مرجع خلائق تھے لیکن اپنے قلب کو غذا اور روح کو تقویت پہنچانے کے لئے اپنے شہر کے ایک ایسے صاحب دل بزرگ کے حلقہ صحبت میں نشریہ لے جاتے تھے جن کو علم میں ان سے کوئی نسبت نہ تھی۔ ایک مرتبہ ان کے ایک صاحبزادے نے ان سے کہا ابا جان آپ کے وہاں جانے سے ہم لوگوں کا سرچنچا ہو جاتا ہے کہ لوگ کیا کہیں گے فرمایا کہ بیٹا! انسان جہاں اپنا فائدہ دیکھتا ہے وہاں جاتا ہے مجھے اپنے دل کا فائدہ نظر آتا ہے۔

حضرت مولانا عبدالحی اور حضرت مولانا شاہ اسماعیل شہید جن میں سے اول الذکر کو شاہ عبدالعزیز صاحب شیخ الاسلام اور ثانی الذکر کو حجة الاسلام کے لقب سے یاد کرتے ہیں حضرت سید احمد شہید کے دست گرفتہ اور ان کے دامن سے وابستہ تھے جن کی تعلیم کی تکمیل بھی نہیں ہوئی تھی۔

دوسری صفت استغنا اور بے غرضی ہے۔ اللہ تعالیٰ کی یہ بھی سنت ہے کہ جو مانگے لوگ اس سے گھبرائیں اور جو دامن پھیلائے اس سے بھاگیں اور جو اپنی مٹھی بند کر لے اور دامن میٹ لے اس کے قدموں میں پڑیں اور خوشامد کریں کہ وہ کچھ قبول

کرے۔ استغناء میں ازل سے محبوبیت و مقبولیت ہے اور طلب میں ذلت۔ یہ بھی ایک ایسی سنت خداوندی ہے جس میں زمانہ کی تبدیلی کے باوجود کوئی تبدیلی نہیں۔ چوتھی صدی کے حالات آپ پڑھیں تو یہی نظر آئے گا۔ آٹھویں صدی کے حالات پڑھیں گے تو اسی طرح کے واقعات ملیں گے اور چودھویں صدی میں بھی یہی ہو رہا ہے۔

تیسری اور آخری خصوصیت کمال امتیاز اور کسی چیز میں مہارت تامہ ہے علوم عالیہ تو بڑی چیز ہیں، علوم الیہ میں بھی اگر کسی فن میں کمال پیدا ہو جائے اور اس سے بھی نیچے اتر کر اگر کسی کو خطاطی میں کمال حاصل ہو تو اچھے اچھے اہل علم اس کے پیچھے پیچھے پھرتے ہیں۔ بڑے بڑے مصنفین بڑے بڑے ناشر کتابوں کی ناز برداری کرتے ہیں کہ وہ وقت پر لکھ دیں۔ یا کم سے کم کتاب کا نام ہی لکھ دیں۔ یہ وہ تین لازوال شرطیں اور صفیں ہیں جن کے ساتھ سنت اللہ یہ ہے کہ زمانہ کتنا ہی بدل جائے اور اہل زمانہ کتنے ہی بگڑ جائیں ان کے اندر تسخیر کا مادہ اور محبوبیت کی صفت ہے اور آج ہمارے فضلاء مدارس اور طلبہ علوم دینیہ کو انہیں شرطوں کو پورا کرنے اور انہیں صفات سے محض ہونے کی ضرورت ہے۔

یہ دینے زندہ ہے اور زندہ

سے قائم ہے دین کو زندہ اشخاص کے ضرورت ہے

اس دین کے لئے اللہ تعالیٰ نے یہ اصول مقرر اور مقدر کر دیے کہ اس کے لئے زندہ اشخاص برابر پیدا ہوتے رہیں گے۔ کوئی درخت اس وقت تک سرسبز و شاداب اور زندہ درخت نہیں سمجھا جاتا جب تک کہ وہ یا ثمر نہ ہو اور اس میں نئے نئے ٹکوفے نہ کھلتے رہتے ہوں۔ یہ دین زندہ ہے زندہ انسانوں کے لئے اور اس کو زندہ اشخاص کی ضرورت ہے وہ دین مٹ گئے جنہوں نے روحانیت کے میدان میں، علم کے میدان میں، فکر کے میدان میں قیادت کے میدان میں زندہ اشخاص پیدا کرنے بند کر دیئے۔ انسان زندہ اشخاص سے متاثر ہوتا ہے، چراغ سے چراغ جلتا رہا ہے اور چراغ سے چراغ جلتا چلائے اور جلتے رہنا چاہئے۔ حدیث شریف میں آتا ہے کہ میری امت باران رحمت کی طرح ہے کوئی نہیں کہہ سکتا کہ اس کے ابتدائی قطرے مردہ زمین کے لئے حیات بخش ہیں یا بعد کے۔

اسلاف کے کارنامے، اسلاف کا خلوص، اسلاف کا تعلق مع اللہ، اسلاف کی استقامت اور قربانیاں بعد کی نسلوں کے لئے بہترین

سرمایہ ہیں اور وہ حیات بخش ہیں ہم نے ہمیشہ کہا اور مانا کہ ہمارے بزرگ ایسے تھے ان کا حافظہ اتنا قوی تھا ان کا علم اتنا وسیع تھا یہ سب سر آٹھوں پر لیکن اتنا کافی نہیں۔ اس دین کے لئے خدا فیصلہ کر چکا ہے کہ یہ دین قیامت تک کے لئے ہے لہذا اس کو زندہ اشخاص کی ضرورت ہے۔ روحانیت بھی زندہ انسانوں ہی سے قائم ہے۔ صوفیا اور مشائخ کی تحقیق بھی یہی ہے کہ تزکیہ و علم باطن بھی زندہ انسانوں سے حاصل کیا جاتا ہے۔ ورنہ ایسے ایسے بلند مرتبہ لوگ گزرے ہیں کہ ان میں سے ایک کافی تھا۔ لیکن زندگی میں حرکت و تنوع ہے ابھی ایک رنگ آیا ایک رنگ گیا ایک مرض پیدا ہوا ایک مرض گیا جن کا تعلق اس زندہ کائنات اور عالم طبعی سے ٹوٹ چکا ہے وہ ان متحرک اور زندہ انسانوں کی رہنمائی نہیں کر سکتے فیض ان سے حاصل ہو سکتا ہے لیکن رہنمائی زندہ انسانوں ہی سے ہو سکتی ہے۔ کسی نسل میں سب کچھ ہے بڑے کتب خانے ہیں تاریخ کے بڑے ذخیرے ہیں لیکن زندہ ہستیاں نہیں جن کے قلوب سے، جن کے اجتہاد فکر سے، جن کی بصیرت سے ہم روشنی حاصل کر سکیں اس نسل کے ضائع ہونے کا خطرہ ہے۔ دینے نازہ ہوتا رہے گا حدیث صحیح میں ہے کہ اللہ تعالیٰ

ہر سو برس کے بعد ایک مجدد بھیجتا رہے گا۔ جو اس دین کو زندہ کرے گا۔ اور اس کا اثر عرصہ دراز تک یعنی سو سال تک یا بعض اوقات صدیوں تک رہے گا۔ میں مجدد الف ثانیؒ اور شاہ ولی اللہ صاحبؒ کو اس دور کا مجدد سمجھتا ہوں۔ جہاں کہیں بھی علم دین ہے۔ جہاں کہیں بھی سنت کی دعوت ہے جہاں کہیں بھی شرک و بدعت سے اجتناب کا جذبہ ہے یہ ان دونوں کی کوششوں کا نتیجہ ہے۔ دیکھئے اللہ نے ایسے انسان پیدا فرمائے کہ امت کی گاڑی ساڑھے تین سو سال سے برابر چل رہی ہے اور اللہ ہی خوب جانتا ہے کہ کتنا چلے پھر کوئی اور اللہ کا بندہ پیدا ہوا اور اس کے دھکے سے اور کتنا چلے۔ میرے کہنے کا مطلب یہ ہے کہ یہ فریضہ تمام مدارس کا اور تمام علماء کا کہ وہ زندہ اشخاص پیدا کریں۔ یہ دین زندہ ہے اور زندہ انسانوں کی اس کو ضرورت ہے اور زندہ انسانوں ہی کے دم سے یہ چلے گا۔ اسلاف کی غفلت میں رتی برابر کمی کرنا مقصود نہیں ہے مقصد یہ ہے کہ اس پر فطانت نہیں کرنی ہے کہ اسلاف نے یہ کیا، کوئی مسئلہ پوچھنے آئے تو کہے ہمارے یہاں ایک سے ایک بڑا عالم پیدا ہوا، سائل کہتا ہے کہ کنوئیں میں فلاں جانور گر گیا ہے تمام محلے دالے پریشان ہیں کتنے ڈول

پانی نکلا جائے آپ کہیں ہمارے یہاں امام ابوحنیفہؒ پیدا ہوئے امام زفرؒ پیدا ہوئے اور فتویٰ مالگیری کے مصنف پیدا ہوئے وہ کسے کا تحفہ یہ سب صحیح ہے لیکن جلدی بتائیے نماز کا وقت بالکل قریب ہے کہ اس کو کس طرح پاک کیا جائے۔ اسی طرح دوسرے علوم و فنون کا حال ہے۔ ہر شہر میں متبحر آدمی ہونے چاہئیں ہر ملک میں ہر شہر میں ایسے متبحر آدمی ہونے چاہئیں جو وقت پر رہنمائی کر سکیں یہ ذریعے تو کم از کم عالم کا حوالہ دے سکیں۔ خلا پر کرنے کے لئے جالفشانیاں کی ضرورت ہے علوم کا زوال بلکہ امتوں کا زوال اسی طرح ہوا کہ جب کوئی گیا تو کوئی دوسرا اس کی جگہ لینے والا نہیں، جب کمال ختم ہو گئے۔ مبلغ، تزکیہ باطن کرنے والے غازی مجاہد سپہ سالار قابل اور نیک حکمران عصری و سائنسی علوم کے ماہران کی جگہ لینے والا کوئی دوسرا نہیں اسی لئے ملت کا زوال ہوا آج خطرہ اسی بات کا ہے جو اٹھتا ہے جگہ خالی کر کے چلا جاتا ہے۔ آپ سے کیا کہوں یہ کہنے کی بات نہیں۔ ہندوستان میں ہم کیا محسوس کر رہے ہیں کسی مدرسہ میں شیخ الحدیث کی ضرورت ہے شیخ الحدیث نہیں مل رہا ہے کچھ اللہ کے بندے یہاں آ گئے اور کچھ اللہ میاں کے ہاں چلے

گئے ہمارے حق میں نتیجہ ایک ہوا مطلب یہ ہے کہ خلا پر ہونا چاہئے۔ اس کے لئے جالفشانیاں کی ضرورت ہے۔ میں کہتا ہوں مبالغہ سہی، غلو سہی مگر کسی درجہ میں انہماک ہونا چاہئے۔ یورپ میں جو سائنسی و عصری علوم میں ترقیاں ہوئی ہیں اسی لائن سے ان میں بھی استفادہ ہے میں نے واقعات سنے ہیں کہ تحقیقی کام کرنے والوں کو اس کی خبر نہیں ہوئی کہ کب صبح ہوئی کب شام ہوئی، میرے جاننے والے ایک دوست جرمنی گئے تھے۔ انہوں نے کہا ایک صاحب سے پوچھا کہ آپ کب کام شروع کرتے ہیں آپ کا یہ ادارہ کب سے کھلتا ہے تو اس نے کہا ابھی بتاتا ہوں وہ اند گیا اور ایک آدمی سے پوچھا کہ میرا شعبہ کب سے کھلتا ہے۔ اس نے بتایا اتنے بجے، تو آکر کہہ دیا اتنے بجے سے، میں نے کہا کہ آپ نے خود کیوں نہیں بتایا تو اس نے کہا کہ مجھے معلوم نہیں میں اتنی صبح آ جانا ہوں کہ مجھے ہوش نہیں رہتا اور میں گھڑی بھی نہیں دیکھتا، کام کا ہوش اتنا غالب ہوتا ہے۔ میرے ایک مغربی استاد نے بتایا کہ ایک صاحب مغربی تھے (مراکش) میں فقہ مالکی پر کتاب لکھ رہے تھے۔ ان کا روزانہ کام یہ معمول تھا کہ دوپہر کو وہ گھر جاتے تھے اور کھانا کھاتے تھے اور آ جاتے تھے۔ ایک دن وہ گھر نہیں گئے تو لوگوں نے کہا کہ آج آپ کھانے پر تشریف

نہیں لائے؟ انہوں نے کہا کہ نہیں میں تو آیا تھا! میں نے کھانا بھی کھایا۔ اب ان کو فکر ہوئی کہ کیا بات ہوئی معلوم ہوا کہ مسئلہ سوچتے ہوئے نکلے اور ایک گھر کا دروازہ کھلا تھا اس میں چلے گئے اور وہ لوگ اسنے مہذب تھے کہ انہوں نے کھانا کھلایا اور ان کو بالکل محسوس نہیں ہونے دیا کہ ان کا گھر نہیں ہے اس زمانہ میں علماء کی قدر تھی ان کو شاید یہ معلوم تھا کہ وہ اس وقت نکلتے ہیں اور کھانا کھاتے ہیں۔ گھر والوں نے دسترخوان بچھایا ہاتھ دھلائے انہوں نے کھانا کھایا ہاتھ پونچھے اور اپنی جگہ آ گئے اور یہ سمجھتے رہے کہ وہ اپنے گھر گئے تھے اور کھانا کھایا تھا۔ ایک واقعہ امام غزالیؒ نے احیاء العلوم میں لکھا ہے کہ امام شافعیؒ ایک مرتبہ امام احمد بن حنبلؒ کے گھر آئے امام احمد صاحب کے بچے کہتے ہیں کہ ہم دیکھتے تھے کہ ہمارے والد ہر نماز کے بعد امام شافعی کے لئے دعا فرماتے اور کہتے تھے کہ اے اللہ محمد بن ادریس کو زندہ رکھ، قائم رکھ ان کی عمر میں برکت دے، وہ بچے سوچتے کہ ہمارے باپ امام وقت ہیں ان کے استاد کیسے ہوں گے جن کے لئے یہ دعا کرتے ہیں ایک مرتبہ لطیفہ یہ پیش آیا کہ امام شافعی تشریف لے آئے تو گھر والوں نے سمجھا کہ گھر میٹھے دولت ملی بڑی خاطر مدارت کی اور رات کو جب وہ کھانا

کھا کے اور باتیں کر کے بسز پر لیٹے تو بچوں نے سوچا کہ والد صاحب بڑا وقت عبادت میں گزارنے میں تو یہ تو ہمارے والد کے بھی استاد ہیں ان کی تو پبلک بھی نہیں لگے گی۔ رات بھر عبادت کریں گے تو انہوں نے لوٹا بھر کر رکھ دیا کہ رات کو وضو کریں گے اور عبادت میں مشغول ہو جائیں گے لیکن وہ صبح تک سوئے رہے یہاں تک کہ امام احمد آئے اور انہوں نے اٹھایا وہ اٹھے اور بغیر وضو کئے ہی نماز پڑھنے چلے گئے اب ان کے پاؤں تلے کی زمین ٹکل گئی کہ یا اللہ یہ قصہ کیا ہے؟ لوٹا دیکھا تو دیسے کا ولیسا بھرا ہوا ہے۔ بڑی حیرت کہ انہوں نے بے وضو نماز پڑھی۔ اس زمانے میں اعتراض کا رواج نہیں تھا۔ جب وہ مجلس میں آکر بیٹھے تو امام احمد نے امام شافعیؒ سے کہا کہ ابو عبد اللہ رات کو عجیب واقعہ پیش آیا جب تم مجھے لٹا کر چلے گئے تو فلاں حدیث کی طرف میرا ذہن چلا گیا۔ میں نے ان سے مسائل استنباط کرنے شروع کر دیئے۔ رات بھر مسائل استنباط کرتا رہا، مسائل کی بڑی تعداد بیان کر کے فرمایا کہ اتنے مسائل استنباط کر چکا تھا کہ صبح ہو گئی اسی لئے شاعر نے کہا ہے کہ کار پا کاں راقیاس از خود مگیر گرچہ باشد در نوشتن شیر شیر اگر بدگمانی کا دور ہوتا تو اخبار میں چھپ جاتا کہ ایسے ایسے علماء

تصوف کی اہمیت

تحریر: محمد عثمان الوری، کراچی

ترقی یافتہ دور میں جہاں جدید انقلابات اور تبدیلیاں رونما ہو رہی ہیں۔ ان میں بہت سے نئے افکار اور فہمی پیدا ہو رہے ہیں۔ بعض لوگ مذہب کا انکار کر رہے ہیں۔ اور بعض اسلام کا اور بعض حدیث رسول اکرم صلی اللہ علیہ وسلم کا۔ اسی طرح ایک بڑا طبقہ جو جدید اور قدیم علوم سے آشنا بھی ہے اور حاملین دین متین بھی ہیں۔ وہ بھی تصوف جیسے علم و عمل کا انکار کر رہے ہیں۔ شاید وہ تصوف کی حقیقت ہی کو نہ سمجھے ہوں کیونکہ یہ کوئی شریعت اسلامیہ سے علیحدہ شعبہ نہیں ہے۔ بلکہ دین کی اخلاصیت اور عمل نبوی کی پوری طرح پیروی عقائد اہلسنت پر استقامت دین سے سچی محبت اور عقیدت تعلق مع اللہ ہی نہیں بلکہ فنا فی اللہ ہونے اور معاشرے میں خیر و برکت کے لئے حرکت کرنے کا نام تصوف ہے۔ جس طرح شرعی طرز پر فقہ کی تدوین حنفی، شافعی، مالکی، حنبلی ائمہ کرام کی نسبت اور مسلک پر اہلسنت والجماعت ہزاروں سال سے عمل پیرا ہے اسی طرح فتاویٰ سہروردیہ، نقشبندیہ، چشتیہ سلسلہ تصوف بزرگوں سے منقول ہے۔ یہ کوئی نیا گروہ یا فرقہ نہیں بلکہ اخلاقی تربیت اور تزکیہ نفس کے لئے بزرگان دین کے رائج کردہ اعمال جو شریعت اسلامیہ سے متصادم نہیں بلکہ ثابت ہیں ان پر محنت اور مجاہدہ، ریاضت، ذکر و فکر اور صحیح نیت حاصل ہونے کا نام تصوف ہے شریعت اور طریقت میں غیر شرعی باتوں کا اخراج اور سنت نبوی کا نفاذ ہی تصوف ہے۔ جس کی ضرورت اور اہمیت کو ہر دور میں محسوس کیا ہے اور ہندو پاک کے علاوہ دنیا کے اکثر ممالک میں اس سلسلوں سے لوگ استفادہ حاصل کرتے ہیں۔ برصغیر میں بڑے اسکالر اور فلسفی محققین علامہ کرام حضرت شیخ محدث دہلوی، حضرت مجدد الف ثانی شیخ احمد سرہندی، حضرت شاہ ولی اللہ دہلوی، حضرت مولانا محمد قاسم نانوتوی، حضرت مولانا رشید احمد گنگوہی، شیخ الہند مولانا محمود حسن، مولانا سید حسین احمد مدنی، مولانا مفتی کنایت اللہ دہلوی، حضرت مولانا اشرف علی تھانوی، مولانا محمد ایاز دہلوی، حضرت مولانا محمد علی جوہر، حضرت مولانا سید تاج محمد امروٹی، حضرت مولانا پیر غلام محمد دینیوری، حضرت مولانا شاہ عبدالقادر راچوری، پیر بیکار، سندھ، پیر جودی سندھی، مولانا حماد اللہ ہابشی شریف، حضرت مولانا احمد علی لاہوری، سید عطاء اللہ شاہ بخاری، حضرت بنوری اور مولانا مفتی محمود، مولانا غلام غوث ہزاروی جیسے حضرات کا تعلق بزرگان تصوف اور تصوف ہی کے ثمرات کے نتیجے کے جو اہرات تھے جو دنیا میں شاہ میرامت کے نام سے یاد کئے جاتے ہیں اور وہ لوگ جن کا تعلق ان حضرات اولیاء کرام سے تھا اور ہے وہی دینی تحریکوں اور علمی، عملی مجلسوں میں سرگرم ہیں ملک میں عظیم خدمات انجام دے کر قوم کی رہبری فرما

ہیں جو بے وضو نماز پڑھ لیتے ہیں بلکہ پڑھا بھی دیتے ہیں (عجب نہیں کہ انہوں نے نماز پڑھائی بھی ہو، بھلا ان کی موجودگی میں کون نماز پڑھانا اللہ ہے اس خلا کو پُر فرمائے۔)

آخری بات

آپ کے سامنے جو تفصیلی بات ہوئی اس کا خلاصہ ہے کہ ماضی قریب میں کیا مسلمانوں نے قرآن و اسلام پر ایمان کو یقین کو تازہ کیا؟ کیا اعمال صالحہ سے اپنی زندگیوں کو موثر کیا؟ اسلام کو افتخار کی ضرورت ہے کیا اسلام کے اقتدار کے لئے کوشش کی؟ حکومتی سطح سے تبلیغ کے ذریعے دنیا تک اسلام کا پیغام پہنچایا؟ کیا جہاد کی تیاری کی کہ دشمن پر دہشت طاری ہو؟ کیا کفار اور طاغوت کے خلاف جہاد کیا تاکہ دنیا سے فتنہ ختم ہو اور دنیا اسلام کی روشنی میں فلاح پائے۔ "علما الانسان مالہ علیہ" میں جو انقلاب انگریز حقیقت بیان کی گئی ہے کیا اس حقیقت کی روشنی میں مسلمانوں نے سائنس و ٹیکنالوجی کا علم حاصل کیا؟ کیا لادینی نظام تعلیم ختم کیا؟ کیا قرآنی نظام تعلیم نافذ کیا؟ مسلمانوں نے ان سب باتوں سے غفلت برتی یہ سب باتیں قرآن و سنت کے احکام ہیں اور قرآن کی دعوت ہے تو گویا قرآن و سنت سے غفلت برتی اور نافرمانی کی۔ ان گناہوں اور بدعملیوں کے نتیجے میں ذلت و رسوائی

مسلط ہوئی۔ تو گذشتہ دو صدیوں میں ہمارا زوال ہماری ہی بدعملیوں کی وجہ سے ہوا، ہمارا فرض ہے کہ ماضی قریب میں کی گئی بدعملیوں کا جائزہ لینے کے بعد مسلمان عوام اور حکومتیں اللہ کی بارگاہ میں سچی توبہ کریں اور عہد کریں کہ پھر ان گناہوں کا ارتکاب نہیں کریں گے اس عہد کے ساتھ اپنے تنزل کی ویرانیوں کو عروج کی آبادیوں میں تبدیل کرنے کے لئے سرفروشانہ اٹھیں۔ راہ عمل متین ہے۔ حضور کا ارشاد مبارک ہے: اس امت کا آخر انہیں طغیوں سے اصلاح یاب ہوگا جس سے امت کے اول کی اصلاح ہوئی تھی۔ اس کے لئے قربانی کی ضرورت ہے۔ چند جانوں کی قربانیوں سے اگر انسانی گلہ آگ کی راہ سے نکل کر جنت کی راہ پر لگ جاتا ہے تو یہ بڑا سستا سودا ہے۔ اے دل تمام نفع ہے سولے عشق میں اک جان کا زیاں ہے سو ایسا زیاں نہیں (قصہ درد دل ہے جو صاحب دل کی مجلس میں پیش کیا گیا)

بقیہ : خطبہ جمعہ

خودری گزاری

مضمون نگار حضرات فوٹو سٹیٹ کا پی دفتر کو نہ بھیجیں ورنہ شامل اشاعت نہ ہو سکیں گے (ایڈیٹر)

لکھ دیا، چھاپ دیا۔ میں ایک شعر پڑھا کرتا ہوں۔ دل میں تری تصویر سی رکھ دی ہے کس نے؟ پڑتا نہیں اس آئینہ میں عکس کوئی اور یعنی آئینے میں ہر کوئی شکل اپنی دیکھ پاتا ہے لیکن جسے

حضرت عثمان ذی النورینؓ

فور شیعہ علی مہار

پر تو نور محمد، نور ذی النورینؓ ہے

علم ابراہیم مستور ذی النورینؓ ہے

فقر و استغنا کا علم، عشق حق، عشق نبیؐ

ہر نفس گنجینہ معمور ذی النورینؓ ہے

مول لے کر چاہِ روما کر دیا وقف اپنے

یہ سیر میں قصہ مشہور ذی النورینؓ ہے

منسک تھیں آپ سے دو قرۃ العینؓ سول

دو جہاں میں کب جوابِ نور ذی النورینؓ ہے

ناشر آئین حق، شیراز بند دین حق

محب کیا گوشش مشکور ذی النورینؓ ہے

کور ذوق و کور باطن کس طرح سمجھیں اسے

کس کی شمع انجمن کا نور ذی النورینؓ ہے

جب تک دنیا میں ہے مذکور حق، ذکر نبیؐ

مہربان تک ہر میں مذکور ذی النورینؓ ہے

الحسنۃ یذہبن السیئات

کے مطابق نیکیاں گناہوں کو ختم

کر دیں گی۔ جیسا کہ صابن میل

کچیل کو ختم کر دیتا ہے۔ اگر

گناہ میں بھی مثلاً غیبت ہے

چھلی ہے حد ہے جاہ طلبی

ہے، زر پرستی ہے، غرور ہے،

حرام کا کھانا کھانا ہے۔ یہ

ساری نافرمانیاں اور نواہی جہہ میں

جب انسان اللہ والوں کی صحبت سے

میں بیٹھا ہے تو اللہ تعالیٰ طبیعت دیتے ہیں (اپنی مایہ ناز تفسیر

کا رخ پھیر دیتے ہیں اور انکا نور العرفان ص ۶۴۹ پر لکھتے ہیں۔

اللہ کے فضل اور رحمت کی وجہ درود شریف عمر میں ایک دفعہ پڑھنا

سے ان سب گناہوں سے محفوظ فرض ہے۔ ہر اس مجلس ذکر میں

ہو جاتا ہے۔ اللہ تعالیٰ ہم سب جہاں بار بار حضور (صلی اللہ علیہ

کو اللہ والوں کی صحبت میں بھیجے وسلم) کا نام آتا ہے ایک بار

کی توفیق عطا فرمائے۔ آمین! پڑھنا واجب، نمازیں اتھتات

کے بعد پڑھنا سنت ہے اور

بقیہ : الرحک کون ؟

اولین د آخرین پر ان کی فضیلت

کا اظہار فرما کر اور انبیاء و مرسلین

و ملائکہ اور تمام خلق پر ان کی



ضرورت مدرسین و خطیب

دو انتہائی کتب کے مدرس، تین مستند قاری، ایک خطیب اور ایک

خادم کی ضرورت ہے۔ ماحول احسن، مشاہیر بہترین انشاء اللہ۔

خواہش مند ۲۵ اکتوبر سے قبل بذریعہ ڈاک رجوع فرمائیں۔ پھر اطلاع

ملنے پر تشریف لائیں۔

قاری دوست محمد اعوان مدرسہ دارالاسلام کلیال یوٹھی، دائی سون ضلع خوشاب

(۳۳۶۵)

رہے، میں انہی سلسلوں سے وابستہ

ہیں۔ جن میں حضرت مولانا عبداللہ

درخواستی مظلمہ، مولانا عبید اللہ انور

مظلمہ، مولانا خان محمد کنڈیاں شریف،

مولانا محمد حامد میاں صاحب مظلمہ،

مولانا مفتی ولی حسن صاحب مظلمہ،

مولانا عبدالحق اکوڑہ پشاور، مولانا

عبدالستار تونسوی مظلمہ، مولانا سید

نفیس رقم لاہور، مولانا محمد یوسف

لدھیانوی اور مولانا قاضی مظہر حسین

صاحب چکوال، مولانا اسعد محمود

ہالچی شریف سندھ، پیر جھنڈا سندھ

جیسے حضرات اور اکابرین کا بزرگان

کا سلسلہ عالیہ قادریہ، سہروردیہ،

نقشبندیہ، چشتیہ حضرات سے اور

وہ لوگ جو کسی سلسلہ سے وابستہ

نہیں ان کے کام اور عمل میں قبولیت

میں اثر نہیں کیونکہ روحانیت، اخلاقیات

اور ایمانیات لازم اور ملزوم ہیں۔

بقیہ : مجلس ذکر

ذاکرین کے لئے مشرودہ جانفزا

میں کہا کرتا ہوں کہ ذاکرین

انشاء اللہ ضرور جنت میں جائیں گے

یہ گمان غالب اس لئے رکھتا

ہوں کہ ذاکرین جو اللہ کا نام

لیتے ہیں مثلاً اللہ یا اللہ ہو

کہتے ہیں یا درود شریف یا

استغفار کرتے ہیں تو اللہ تعالیٰ

کے فرمان واجب الاذعان ہوتا

صحافی کا تسلیم

میں اس وقت آپ سے جو کچھ کہنا چاہتا ہوں اس کی ترجمانی کے لیے میرے پاس جگہ مراد آبادی کے اس شعر سے بہتر کوئی ذریعہ نہیں، وہ کہتے ہیں کہ

کامل رہبر، قاتل رہزن، دل سا دوست، نہ دل سا دشمن
انہوں نے یہ شعر دل کے متعلق کہا ہے میں صحافت کو بھی اس کا صحیح مصداق سمجھتا ہوں۔ آپ کا قلم دو دھاری تلوار ہے۔ جس سے آپ تعزیر کا کام بھی لے سکتے ہیں اور تعمیر کا بھی۔

آج ملکوں اور قوموں کی تقدیریں نوکِ قلم سے وابستہ ہو گئی ہیں، قلم کی ایک غلط اور اس کے غلط استعمال سے اسی طرح ملک کے ملک تاراج اور بستیوں کی بستیاں بے چراغ ہو جاتی ہیں۔ آپ کو اپنے قلم کی طاقت اور اس کے صحیح اور غلط استعمال کے نتائج کا پورا تجربہ ہے۔ پہلے کسی کہنے والے نے کہا تھا کہ زبردست ہزار جانست۔ آج غھوڑی ترمیم کے ساتھ آپ سے یہ کہنا صحیح ہوگا کہ غر زبردت ہزار جانست۔

اگر اخبار نویس اپنے قلم کو احتیاط کے ساتھ استعمال نہ کریں ان سے جذبات کے جھڑکانے، نفرت کو بڑھانے اور اشتعال پیدا کرنے کا کام لیں تو قومی اور اجتماعی مزاج برہم، غیر معتدل، اشتعال پذیر اور غضب ناک ہوتا ہے۔ پوری کی پوری قوم اور ملک کی آبادی تنگ مزاج، غیر متحمل اور قوت برداشت سے محروم ہو جاتی ہے۔ وہ روٹی کی طرح ایک منٹ میں آگ پکڑ لیتی ہے۔ اگر صحافت سے شعور کی بیداری، اخلاقی تربیت، حقیقت پسندی اور صبر و ضبط پیدا کرنے کا کام لیا جائے تو قومی مزاج معتدل اور متحمل ہوتا ہے۔ اس کو ہر بات سننے، دیکھنے، غور کرنے اور حقیقت کو سمجھنے کی عادت پڑ جاتی ہے اور وہ کبھی بے اعتدالی اور بے راہروی کا شکار نہیں ہوتا۔

آپ کے ہاتھ میں جو چیز ہے وہ ”کامل رہبر“ بھی ہو سکتی ہے اور ”قاتل رہزن“ بھی ہو سکتی ہے، یہ قلم بعض اوقات قوموں کی عزتوں اور آبروؤں سے کھیلتا ہے اسی لیے ہم کو اپنی ذمہ داری کا پورا احساس ہونا چاہیے۔

مولانا سید ابوالحسن علی ندوی (اروایڈیٹرز سے خطاب)

بقیہ : ادارہ

دی اور ان تمام تحریکات میں افغانوں کی سرزمین اور افغان عوام برصغیر کی تحریک آزادی کے قائلین اور کارکنوں کے لئے پشت پناہ اور معاون و مددگار ثابت ہوئے۔ ہماری جدوجہد آزادی کی تاریخ گواہ ہے کہ مجاہدین آزادی کو سب سے زیادہ حمایت اور تعاون افغانستان کے غیور مسلمانوں سے حاصل ہوا ہے اور آج افغانستان اور برصغیر کے مسلمانوں کی دینی تحریکات کے تسلسل کے نتیجہ میں پوری دنیائے اسلام میں دینی بیداری کی لہر دوڑ رہی ہے۔ یہ کس قدر تم ظریفی کی بات ہوگی کہ جس افغانستان اور پاکستان کے دینی تشخص نے پوری دنیائے

اسلام کو دینی بیداری کے ایک نئے دور سے روشناس کرایا آج انہی دو ممالک کے دینی تشخص کو پناہ دینے پر پورا زور صرف ہمارا ہے اور سیاست کی عالمی لابیوں کے زیر اثر حلقوں کی طرف سے یہ مشورہ دیا جا رہا ہے کہ مزید خطرات سے بچنے کے لئے پاکستان نہ صرف افغان عوام کی جدوجہد کی حمایت سے دست کش ہو جائے بلکہ خود اپنے دینی تشخص اور نظریاتی امتیاز کو بھی قربان کرنے کے لئے تیار رہے۔

ہمارے نزدیک کارمل حکومت سے براہ راست مذاکرات کا مطلب اس کے سوا کچھ نہیں ہے اور ہم کسی صورت میں بھی اس کی حمایت نہیں کر سکتے۔ افغانستان کی جنگ

بقیہ : احادیث الرسول

اس کے شرک کرانے سے پناہ مانگتا ہوں۔ آپ نے ارشاد فرمایا کہ ان کلمات کو جب تم صبح کرو تب بھی کہہ لو اور جب شام کرو تب بھی اور جب اپنے بستر پر لیٹنے کے لئے آؤ تب بھی کہہ لو۔

(ابوداؤد - ترمذی)

پیارے حضرت لاہوری کے پیارے پیارے

ملفوظات طیبات

(کتابی شکل میں یکجا)

ہدیہ : صرف ۱۲ روپے

براہ راست طلب فرمائیں • ڈاک خرچہ بذمہ خریدار • تاجر حضرات رعایت کے لئے لکھیں

ناظم : انجمن خدام الدین شیرالوالد دروازہ، لاہور